



Sena ta' ħidma fuq xogħol amministrattiv

Norbert Vella
Segretarju Ġenerali

Reggħet waslet festa oħra, wara sena ta' ħidma fejn jidhol xogħol amministrattiv, u għalkemm forsi dan ix-xogħol ma jkunx jidher, xorta huwa importanti daqs ix-xogħol l-ieħor.

Kien eżatt wara l-festa tas-sena li għaddiet, li bħala kumitat iddeċidejna li napplikaw għall-fondi mingħand il-*'Majjstral Action Group Foundation'* fl-iskema *'Support for Capital Expenditures for the Arts and Cultural Societies'*. Bħala kumitat iddeċidejna li għandna napplikaw għal dan li ġej:

- Lift biex il-kazin tagħna jkun iktar aċċessibbli għal kulhadd
- *Air Conditioners* għas-sala tal-kunċerti
- *Sound Proofing* fis-sala tal-kunċerti biex din is-sala jkollha akustika ferm aħjar u tkun tista' tintuża għar-*recordings*
- Kif ukoll nixtru xi strumenti tal-perkussjoni bħal timpani, biex ma jkunx hemm bżonn iktar li dawn it-tip ta' strumenti nikruhom mingħand baned oħra

Wara li ddeċidejna għalxiex ser napplikaw, iltaqjt mal-Viċi Sindku tal-Mellieħa, is-Sur Clayton Bartolo, li kien ta' għajjnuna kbira fil-mili tal-applikazzjoni, kif ukoll mal-Perit Joseph Attard li ta l-għajjnuna kbira tiegħu fejn jidhol xogħol ta' applikazzjonijiet mal-MEPA u hafna xogħol ieħor relatat mal-pjanti u kwotazzjonijiet ta' xogħol tal-kostruzzjoni, u flimkien miegħu ddeċidejna wkoll li minhabba l-lift ikollhom isiru *toilets* godda. Wara hafna giri biex niġbru tliet kwotazzjonijiet ta' kull haġa, daħħalna l-karti kollha u kulma kien baqa' kien li nistennew it-tweġiba tal-MAGF. Gara li, fil-bidu ta' Diċembru, għal xi raġuni li ma kellniex kontroll fuqha, l-applikazzjoni waqgħet u reggħet fethet oħra fil-bidu ta' din is-sena. Dan kien ifisser li kellna nerġgħu ngħaddu mill-proċess kollu mill-ġdid speċjalment fejn jidhlu applikazzjonijiet, peress li l-kwotazzjonijiet kollha li kellna kienu skaduti. Wieħed jista' jimmagina minn xiex kellna ngħaddu biex terġa' tmur għand l-istess aġenti u terġa' titlobhom kwotazzjonijiet oħra.

Wara li għamilna dan kollu, f'Lulju ħadna l-aħbar tajba li l-applikazzjoni tagħna giet milqugħa u konna ser ningħataw is-somma ta' €79,902.27 li jammontaw għall-80% tal-ispiza tal-proġett kollu. Wara li tawna l-aħbar, bdejna x-xogħol l-ieħor, fejn ordnajna l-affarijiet materjali kollha li kien hemm bżonn, kif ukoll ftehimna mal-bennej u l-ħaddiema l-oħra biex jibdeu ix-xogħol kemm jista' jkun malajr minhabba li dan ix-xogħol kollu ried ikun lest f'qasir żmien. Għalhekk niskuża ruħi għal kull inkonvenjenza li tista' tinqala' fi żmien il-Vitorja minhabba dan ix-xogħol, imma sfortunatament ma kellniex għażla oħra. Minn dawn l-erba' versi nixtieq niringrazzja lill-Perit Joseph Attard u lill-Viċi Sindku, is-Sur Clayton Bartolo tal-għajjnuna kbira li sibt mingħandhom.

Din is-sena tibqa' mfakkra wkoll fl-istorja tal-kazin għall-*Apple Strudel* li għamilna flimkien mas-Sur Andrew Farrugia fl-Iljieli Melleħin. L-istorja tal-*Apple Strudel* bdiet meta fil-bidu ta' din is-sena konna kellimna lis-Sur Farrugia, fejn urejnih ix-xewqa tagħna li nagħmlu xi haġa flimkien. Għalhekk xi ftit xhur wara konna ergajna ltaqjna biex flimkien nahsbu x'jista' jsir u Andrew ħareġ b'din l-idea tal-*Apple Strudel* biex hafna volontiera jkun jistgħu jipparteċipaw u jagħtu s-sehem tagħhom. Wara li tkellimna mal-kunsill lokali, ġie deċiż li din nagħmluha waqt l-Iljieli Melleħin. Bdeu il-preparamenti fejn sibna hafna għajjnuna mingħand *sponsors* biex b'hekk, bis-saħħa tagħhom ukoll, is-somma miġbura kienet ferm ikbar. L-*apple strudel* kienet twila t-tul kollu tal-Pjazza tal-Mellieħa li tlaħhaq 'il fuq minn 400 pied. Minn hawn nixtieq niringrazzja lil dawk kollha li fl-Iljieli Melleħin ġew u xtraw biċċa, fejn kulhadd tana l-prosit daqs kemm kienet ta' kwalità tajba. Il-flus kollha miġbura marru għall-*Malta Community Chest Fund*. B'din l-attività daħħalna l-isem tal-kazin fil-*Malta Records*.

Din is-sena kellna hafna iktar attivitajiet għaddejjin fil-kazin u tkunu tistgħu taqraw fuqhom

IL-MELLIEĦA

fl-artikli li kitbu sħabi f'dan il-ktejjeb li noħorġu għall-festa. Kif tistgħu taqraw, ix-xogħol fil-kazin ma jkunx biss matul il-ġimgħa tal-festa iżda jkun mifruq mas-sena kollha. Minn hawn inhegġeġ iktar volontiera jingħaqdu magħna f'din il-ħidma bla waqfien għall-kazin li tant hu għal qalbna. Bil-ftit minghand il-hafna, ix-xogħol ma jkunx daqshekk iebes.

Għas-sittax-il sena konsekuttiva, din is-sena sejrjn nergħu nittrasmettu l-festa ta' Marija Bambina dirett fuq is-sit elettroniku tagħna www.imperialbandclub.com. It-trasmissjonijiet jibdedw minn nhar il-Ġimgħa 21 t'Awwissu, propju meta jibdedw l-attivitajiet tal-festa, u jibqgħu sejrjn bla waqfien sat-8 ta' Settembru. Tajjeb li wiehed isemmi li apparti x-xandiriet diretti, fi żmien il-festa wiehed għandu jsib ukoll ritratti tal-attivitajiet li jkunu qegħdin isiru, u għal minn ma jkunx jista' jsegwi x-xandiriet diretti, wiehed ikun jista' jsib ukoll *videos* ta' attivitajiet li jkunu saru fil-ġranet ta' qabel.

Din is-sena ser inkunu qegħdin ukoll inkomplu nżidu mal-istorja tal-kazin, fejn ser inkunu qegħdin noħorġu l-istorja mill-25 sena tal-kazin sal-50 sena. Nieħu l-opportunità biex niringrazzja minn qalbi lis-Sur Jimmy Muscat tax-xogħol siewi li huwa għamel biex kiteb il-punti ewlenin tal-istorja u lis-Sur Ivan Vella tal-*website*. Nieħdu pjaċir jekk tibagħtulna l-kummenti u s-suġġerimenti tagħkom fuq info@imperialbandclub.com.

Nagħlaq dawn il-kelmtejn billi nagħti l-kondoljanzi tiegħi u ta' sħabi tal-kumitat lill-familjari ta' dawk kollha li hallewna matul din is-sena. Agħtihom Mulej il-mistrieħ ta' dejjem

Nagħlaq billi nawgura festa mill-isbaħ, f'armonija ta' hbiberija, lill-Melleħin kollha, lil ħutna l-emigranti li qegħdin fostna, kif ukoll lil dawk kollha li qegħdin isegwu kollox minn fuq l-internet. Fl-aħħar, iżda mhux l-inqas, lill-morda kollha li sfortunatament ma jistgħux ikunu magħna.

Viva l-Banda Imperial. Viva Marija Bambina

Inhegġu lil kulħadd sabiex nattendu għall-funzjonijiet reliġjużi u nersqu għas-Sagramenti tal-Qrar u t-Tqarbin b'mod speċjali matul il-ġranet tal-Festa.

J. ATTARD
SKIP HIRE & HIGH UP SERVICES

LARGE & MINTI SKIPS +356 99460397
FREE SCRAP METAL COLLECTION +356 99820454

J & G

Discount

Discount Detergent Shop

Triq it-Tgħam, Il-Mellieħa
Tel: 21522658
Mob: 79057948

Opening Hours
Mon-Fri:
8.30 – 13.00 & 16.00 – 9.30
Sat: 8.30 – 2:00

Free Delivery